


Янка Купала 


Не пакідайце ж мовы нашай беларускай, каб не ўмёрлі! 


Незалежнасць 


Калі гавораць аб незалеж- 
насці якой-небудзь новай дзяржа- 
вы, вызваленай вайной і рэвалю- 
цыяй з-пад расейскага ярма, то 
гэта, здаецца, так і трэба, такі 
павінна быць. Незалежная Польш- 
ча, Літва, Украіна, Лазвія і г. д. - 
усе яны маюць права на гэта, усіх 
іх можна прызнаць, нават можна і 
дапамагаць ці го фізічна, ці ма- 
ральна, і незалежнасць гэтых 
дзяржаваў не выклікае ніякіх 
вялікіх спрэчак. Так ці іначай яны 
мусяць, яны будуць мець раней ці 
пазней саё дзяржаўнае незалежнае 
існаванне. 

А вось загаварыце вы аб 
беларускай незалежнасці... Тут 
вам цэлую кучу нагавораць усяля- 
кіх перашкод, недарэчнасцяў, што 
аж вушы вянуць слухаючы. На 
ўсякую іншую незалежнасць кож- 
ны з вамі згодзіцца, абы толькі не 
на беларускую 

Чаму гэта так? 

Беларускі народ самабыт- 
ны - гэта прызнаюць ужо наваті 
нашы праціўнікі з польскага ці 
расейскага лагеру. Беларуская 
дзяржаўнасць таксама мае сваю 
гісторыю - маю тут на ўвазе 
Вялікае Літоўска-Беларускае 
княства. Геаграфічнае палажэнне 
Беларусі таксама не горшае, як у 
людзей, ну хоць бы як палажэнне 
Швейцарыі. Мы крыху адсунуты 
ад мора, але і Швейцарыя не мае 
мора, дык чаму ж так страшна 
наша незалежнасць? 

А гэта вось чаму. 

Наша незалежнасць соллю 
ўваччу для незалежнасці нашых 
суседак - Польшчы і Расеі, боі 
адна, і другая хацелі б нашу 
незалежнасць утапіць у лыжцы 
вады сваёй незалежнасці. 

Для адбудавання вялікай 
Польшчы “ад мора да мора” трэба 
пераступіць Беларусь: для адбу- 
давання вялікай Расеі ад Белага да 
Чорнага мора гаксама ірэба рас- 
таптаць Беларусь. 

Вось і выходзе, шго трэба 
Беларусь выкінуць з гісгорыі, з 
геаграфіі, і наогул, калі не цалкам 
прылучыць яе ла адной з суседніх 
дзяржаваў. то разрэзаць напала- 
віну, але так зрабіць, каб яе не 
было і звання. 

А Беларусь, як і кожная 


іншая дзяржава, мае права і да- 
б'ецца раней ці пазней гэтага 
права стаць роўнай і вольнай 
дзяржавай паміж сваімі суседзямі. 

Што яна павінна такой 
стацца, за гэга гавораць яе мі- 
нуўшчына, яе цяпершчына. 

Нікому не сакрэт, што 
жыць на свеце беларусам было і 
ёсць найцяжэй, як усім іншым 
народам, і ўсё дзякуючы няшчас- 
най залежнасці ад нашых мацней- 
шых суседзяў. Але разбяром па 
парадку. 

Пасля вуніі з Польшчай 
Вялікага Літоўска-Беларускага 
княства. калі беларуская культура 
высока трымала свой сцяг у род- 
ным краі, - гэта культура пачала 
выціскацца польскім панаваннем. 
Беларускае баярства, за польскія 
шц іяхоцкія значкі і цёплыя каля 
грона месцы, пачало выракацца 


ўсяго свайго роднага, беларускага 
і перакульвацца на старану Чу- 
жую, польскую. Забылася баяр- 
ства на звычай і абычай беларускі, 
на сваю гісторыю, мову, літара- 
туру. Дзе больш званілі золатам, 
там вышэйшыя станы тагачаснага 
грамадзянства і служылі, і пра- 
давалі сябе, свой народ, сваю 
Бацькаўшчыну. 

Так было ітак ёсць заўсёды. 
Вышэйшыя, багацейшыя станы 
грамадзянства за бляск золата 
ідуць да дужых, пакідаючы сваіх 
браццяў слабейшых на здзек і 
паняверку. 

І зрабілася на Беларусі 
пасля вуніі з Польшчай тое, чаго і 
трэба было чакаць. 

Масы, народ земляробны, 
засталіся беларусамі, а іх баярст- 
ва, вышэйшыя станы сталіся паля- 
камі. Такім чынам, двор сам па 
сабе як бы аддзяліўся ад вёскі. 
Беларускі пан зрабіўся чужым для 
беларускага селяніна. Беларускае 
баярсгва сталася чужацкім на 
сваёй беларускай зямлі. Тыя самыя 
людзі, толькі багацейшыя, пачалі 
гаварыць рознымі мовамі, і сягон- 
ня яны паміж сабой нічога суполь- 
нага не маюць. Двор глядзіць на 
селяніна, як на “люд рускі”, як на 
быдла. над каторым можна толькі 
стаяць з бізуном аканомскім, а 
вёска глядзіць на пана, як на 
прыблуду з чужацкай стараны, які 















Пачатак а 18-й гадзіне. 


Расклад Купалаўскіх дзён 4-7 ліпеня 2002 г. 


4-5 ліпеня. У! Міжнародныя Купалаўскія чытанні - навуковая канферэнцыя “Янка Купала і еўрапейскі 
літаратурны працэс. Літаратурны музей Янкі Купалы. Пачатак а 10-й гадзіне. 

5 ліпеня. Адкрыццё рэтраспектыўнай выставы з фондаў музея “Мастацкая Купаліяна ХХ стагоддзя”. 

Музей сучаснага мастацтва, Менск, пр. Ф. Скарыны, 47. Пачатак а 16-й гадзіне. 

5 ліпеня. Урачыстая вечарына, прысвечаная 120-годдзю з дня нараджэння народнага паэта Беларусі 

Янкі Купалы. Нацыянальны акадэмічны тэатр імя Янкі Купалы. Пачатак а 18-гадзіне. 

б ліпеня. Рэспубліканскае свята паэзіі. Вязынка. Пачатак а 11-й гадзіне. 

7 ліпеня. Музычна-паэтычны зварот да Купалы ля помніка народнаму паэту Беларусі ў Менску. 








захапіў яго,скляніна, зямлю ды 
яшчэ здзекуецца над ім самім. 

Пасля вуніі з Польшчай 
прыйшла на Беларусь апека мас- 
коўская. Цары наглалі ўсялякіх 
чыноў, запрудзілі край усялякай 
маскоўскай чорнай галытнёй, 
якая тут толькі аб адншым дбала, 
каб як цяплей пагрэць рукі ды 
захапіць “маёнтак”. Але аб бела- 
русу-селяніне, аб беларусу-гра- 
мадзяніне ніхто і не падумаў. 

Прыбыла толькі да пан- 
скага бізуна чыноўніцка-жан- 
дармская нагайка. 

Залежнасць ад Польшчы 
змянілася залежнасцю ад Масквы, 
а на лепшае нічога не змянілася. 
Маскоўскі чыноўнік, таксама, як 
польскі пан, глядзеў на беларуса 
як на “скот” (той - якна “быдла”. 
І ніхто з гэтых апекуноў наваг і 
пальцам не кіўнуў у той бок, каб 


палепшыць жыццё беларуса, каб 
падбаць аб яго родным краю. 

Г адны, і другія глядзелі 
скоса на Беларусь, глядзелі то як 
на “крэсы”, то як на “окрайну”, і 
больш нічога. 

А беларус стаганаў і стаг- 
наў. 

З гэтага мы бачым, бачым 
з практыкі, вынесенай на сваёй 
скуры, што залежнасць дзяржаў- 
ная, ад каго б ні была, бокам 
залежнаму народу вылазе. 

І вось толькі адна поўная 
дзяржаўная нежалежнасць можа 
даць і праўдзівую свабоду, і ба- 
гатае існаванне, і добрую славу 
нашаму народу. 

Край наш сам па сабе ба- 
гаты, толькі чужыя гаспадары яго 
знішчылі. Зямлі маем шмат, лесу 
яшчэ болей, маем вялікія рэкі, 
азёры, чыгункі, багатыя месты, а 
ў іх фабрыкі, заводы ды і шмат 
іншага добра. Да таго ж, на лік мы 
народ вялікі - каля 12 мільёнаў. 
Гэта не тое, что якая-небудзь там 
Швейцарыя, Данія ці Грэцыя! 

Дык чаму ж нам, браты 
беларусы, не дамагацца сваёй 
дзяржаўнай незалежнасці? 

Мы павінны яе дамагацца 
і мірна, і з аружжам у руках, бо 
жыццё не чакае, і ворагі нашы не 
дрэмлюць. 


1919 г. 

















ФРАНЦІШАК БАГУШЭВІЧ 


нкі Купалы 


Ворагам Беларушчыны 


Чаго вам хочацца, панове? 
Які вас выклікаў прымус 
Забіць трывогу аб той мове, 
Якой азваўся беларус? 


Чаму вам дзіка яго мова? 
Паверце, вашай ён не ўкраў, 
Сваё ён толькі ўспомніў слова, 
З якім радзіўся, падрастаў. 


Цяпер і вы загаварылі, 

З апекай выйшлі, як з зямлі; 

А што ж дагэтуль вы рабілі? 
А дзе ж дагэтуль вы былі? 


Ваш брат і цёмны, і галодны; 
Хаціпка свой зжывае век; 

І век не знаў ён дум свабодных, 
І крыўдзіў свой брат - чалавек 


Вам страшна нашай слёзнай песні 


І жальбы страшна вам глухой? 
Вам жудка сонца напрадвесні? 
Мілей вам холад з цемнатой? 


А што ж вам беларус такога 
Пасмеў зрабіць, пасмеў, сказаць? 
Эх, трэба ўчыць яшчэ вас многа, 
Як свайго брата шанаваць! 


Эх, кіньце крыўдамі карміцца, 
Кожны народ сам сабе пан; 

І беларус можа змясціцца 

Ў сям'і нялічанай славян? 


Напасцю, лаянкай напраснай 
Грудзей не варта мазаліць! 
Не пагасіць вам праўды яснай: 
Жыў беларус і будзе жыць! 


Не столькі “хамскія” натуры 
На карках вынеслі сваіх! 

І свіст даносчыкаў пануры, 
Паверце, не запудзіць іх! 


К свабодзе, роўнасці і знанню 
Мы працярэбім сабе след! 

І будзе ўнукаў панаванне 
Там, дзе сягоння плача дзед! 
1907 г. 

ЯК “ДУДКА” “ЖАЛЕЙКУ” ПАГУКАЛА... 


Францішак Багушэ- 
віч і Янка Купала... Два 
найдарагія для нас імёны!... 
З пачуццём глыбокага гра- 
мадзянскага ўсведамлення 
мы заўсёды вымаўляем іх. І 
невыпадкова. Янка Купала 
і Францішак Багушэвіч - 
узор служэння роднаму на- 
роду, увасабленне лепшых 
яго рысаў. Іх самабытныя 
постаці сышліся не толькі на 
літаратурных уплывах - 
старэйшага на малодшага, - 
але і на аднолькавым разу- 
менні гістарычнай місіі свай- 
го народу. Гэтыя песняры і 
жылі пэўны час у адну эпо- 
ху. Калі завяршаўся жыццё- 
вы круг Францішка Багу- 
шэвіча, Купалу было ужо 
блізка васемнаццаць і, безу- 
моўна, калі б тагачаснае 
літаратурнае жыццё асвят- 
лялася гэтак жа шырока, як 
зараз, Купала мог бы даве- 
дацца пра Багушэвіча яшчэ 
пры ягоным жыцці. Су- 
стрэцца яшчэ з жывым паэ- 
там. 

Прасторава і ў часе 
гэта было магчыма. Аднак 
такая сустрэча, на жаль, не 
адбылася. Упершыню Янка 
Купала пачуў пра Багушэ- 
віча на зломе 1904 ці пачат- 
ку 1905 гадоў. У гэтую 
пару ён працаваў чорнара- 
бочым на бровары. Знаёмст- 
ва з Багушэвічавай твор- 
часцю скаланула ўсю душу 


маладога паэта. У сваіх 
“аўтабіяграфічных лістах” 
Янка Купала напіша пра 
гэта так: “Але вось трапля- 
юцца мне ў 1904 або ў пач- 
атку 1905 года рэвалюцый- 
ныя пракламацыі на бела- 
рускай мове і кніжкі “Дудка 
Беларуская"... і ўсё маё поль- 
скае пісанне пайшло на ні- 
што. З гэтага часу я па- 
чынаю пісаць толькі на бела- 
рускай мове”. 

Скупое, але вельмі 
яскравае сведчанне. Сёння 
няцяжка ўявіць, што пера- 
жыў малады Купала ад чы- 
тання Багушэвічавых тво- 
раў. Асабліва, мабыць, уз- 
рушыла яго прадмова да 
(“Дудкі Беларускай”. Яна 
перш за ўсё адкрыла Купа- 
лу самога сябе, падказала 
юнаку, хто ён ёсць на сваёй 
зямлі, а за гэтым пайшоў 
ужо і пошук свайго слова, 
свайго голасу. Праўда, на- 
пачатку Купалава песня 
яшчэ часта тэматычна дый 
вобразнай структурай пера- 
гукваецца з Багушэвічавай. 
Згадаем верш “Дурны му- 
жык, як варона” і Купалаў 
“Мужык”. Нават неспрак- 
тыкаванае вока лёгка вы- 
значыць шмат агульнага ў 
згаданых творах. Агуль- 
насць гэтая і ў самім пафасе, 
і паэтычнай стылістыцы, і ў 
самой ідэі. Можна яшчэ 
доўжыць спіс твораў або- 
двух паэтаў, якія перагук- 
ваюцца сваёй тэматыкай, 
сваім светапоглядам. Гэта 
найперш тыя творы, галоў- 
ны герой якіх селянін, пагар- 
джаны мужык-беларус. У 
Багушэвіча: “Не цурайся”, 
“Гора”, “Мая хата”, “Ка- 
лыханка”. Адпаведна ў Ку- 
палы: “Пашкадуй мужыка”, 
“Мая доля”, “Над калыс- 
кай” - і таксама “Мая хат- 


ка“. Нават сваімі назвамі 
гэтыя творы блізкія адзін да 
аднаго. 

Гэтая ж ідэйная бліз- 
касць і агульнасць матываў 
з Багушэвічавымі творамі 
адчуваецца і ў польскіх 
Купалавых вершах. Янка 
Купала, як вядома, пачы- 
наў пісаць свае творы на 
польская мове. Згадаем Ку- 
палаў верш “Беларус” і 
Багушэвічаву “Песню” 
(Чаго бяжыш, мужычок?”), 
Купалаў “Хто з вас, другі, 
мае брацця...” і Багушэвічаў 
“Мая дудка”. 

Шмат агульнага ў 
гэтых паэтаў і ў паходжанні 
псеўданімаў, і назвах паэ- 
тычных зборнікаў, але агу- 
льнасць гэтая нішто іншае, 
як пераемнасць, творчая 
еднасць малодшага паэта з 
старэйшым. Купала адкры- 
та засвойваў творчыя да- 
сягненні свайго папярэдніка, 
развіваў іх, паглыбляў. Ён 
нібы гістарычна падхапіў 
мастацкую практыку Ф. 
Багушэвіча, падхапіў яго 
ідэі і панёс іх далей да пера- 
можнага канца, пакуль му- 
жык-беларус не абудзіўся ад 
векавога сну, не адчуў сябе 
чалавекам. Нездарма ж, 
мусіць, Купалавы і Багу- 
шэвічавы творы выклікалі 
аднолькавы гнеў і абурэн- 
неў незычліўцаў нашага 
народу. Як вядома, Багушэ- 


вічавы і Купалавы кнігі 
патрапілі ў адзін год (1908) 
пад арышт, а пасля і на 
судовы разгляд. Іх нават 
аформілі напачатку ў адзін 
дакумент. Праўда, Янку 
Купалу неяк усё-такі ўдало- 
ся ўхіліцца ад суда. Багу- 
шэвічавы ж творы судзілі, па 
ўсіх правілах, па ўсіх тага- 
часных законах, нават з 
адвакатам. Быў на тым 
судзе і Янка Купала. Ён не 
мог не пайсці на яго: судзілі 
іх абодвух, судзілі вольнае 
беларускае слова. Янка Ку- 
пала, паводле слоў. Я. Хля- 
бацэвіча, сядзеў на хорах, 
сядзеў разам з публікай і 
кожнае слова абвінаваўцы 
пра Багушэвічавы творы 
прымаў шчымліва, з абурэн- 
нем, з прыкушанай губою. 
Суд гэты, мабыць, і чыніўся, 
каб паслабіць дух маладой 
беларускай нацыі, яе адда- 
ных сыноў. Але дарэмныя 
былі старанні царскіх чы- 
ноўнікаў і іх служак. Купала 
выйшаў з таго суда яшчэ 
больш загартаваны. Слова 
яго загучала яшчэ больш 
палымяна, яшчэ больш свя- 
дома, ў рэчышчы думак 
сваіх і свайго настаўніка. 
Праўда, чарнасоценцы і 
шавіністы розных масцей 
яшчэ не раз спрабавалі 
шальмаваць, зневажаць 
светлыя імёны гэтых паэ- 
таў. Вось адзін цікавы выпа- 
дак ... Пецярбургскі “Аль- 
манах - каляндар для ўсіх" 
на 1910 год змясціў на сваіх 
старонках Багушэвічаў 
партрэт, але за подпісам, 
што гэта Янка Купала. Ма- 
лады паэт тады абурыўся, 
напісаў свой пратэст у га- 
зету “Новую Русь”. І  зра- 
біў правільна. Але было ў 
гэтай абмылцы нешта сім- 
валічнае і шматзначнае. 


У дакастрычніцку 
пару творы Янкі Купалы і 
Ф. Багушэвіча чытачы, 
успрыймалі як нешта адно 
цэлае і непадзельнае, У сваіх 
лістах у “Нашу Ніву" яны 
скрозь ставілі гэтыя про- 


звішчы побач, прасілі, мена- 


віта іх кніжак, бо надта ж. 


падабаюцца. 

Янка Купала неад- 
нойчы выказваў свае ўра- 
жанні пра Багушэвічавы 
творы, і кожнага разу ён 
вылучаў у гэтых згадках 
штосьці новае, адметнае. 
Так ІІ студзеня 1920 года 
паэт пісаў, што Багушэві- 
чавы творы пераканалі яго, 
што кніжкі на беларускай 
мове не горшыя за іншыя, а 
нават лепшыя, таму што ў 
іх гаварылася пра блізкіх 
яму людзей, з якімі ён разам 
фізічна працаваў. 

Была ў Янкі Купалы 
і яшчэ адна сустрэча з Багу- 
шэвічам Адбылася яна, ма- 
быць, у 1912 годзе. Паэт 
разам з Уладзіславай Фран- 
цаўнай, сваёй паплечніцай і 
сяброўкай, вырашыў наве- 
даць Багушэвічавы мясці- 
ны, прайсціся яго сцежкамі. 
Гэта было іхняе даўняе жа- 
данне. Ім даўно карцела 
зірнуць на той кут, у якім 
гадаваўся і рос пясняр, муж- 
неў, набіраўся паэтычнай і 
грамадзянскай моцы. Хаце- 
лася спазнаць, адкуль выто- 
кі мужнасці гэтага волата, 
які адважыўся сказаць за- 
ступнае слова за селяніна, 
сказаць яго моваю. 

Надахвоціла да гэ- 
тай вандроўкі Янку Купалу, 
мусіць, і Уладзіслава Фран- 
цаўна. Яна, маленькаю 
дзяўчынкаю, бачыла песня- 
ра. Ён прыязджаў да іх у 
Вішнева на паляванне, а 
затым ужо ў Вільні яна па- 
сябравала з Багушэвічавай 
пляменніцай Юляй Радзевіч. 

А тут яшчэ адна на- 
года. Грамадка віленскай 
інтэлегенцыі рыхтавалася 
ўшанаваць памяць Уладзі- 
слава Сыракомлі, набліжа- 


лася пяцідзесятая гадавіна з 
дня яго смерці. У задуме 
было наведаць паэтаву ма- 
гілу ў Вільні, з'ездзіць У 
Барэйкаўшчыну. Разам з 
іншымі паехаў на паэтаву 


сядзібу і Янка Купала. Быў 





у той віленскай грамадцы 
шэвіча Напалеон Роўба. Па 
дарозе ў Барэйкаўшчыну ён 
шмат расказваў маладзей- 
шым пра Фр. Багушэвіча, 
пра свае сустрэчы з ім. Ус- 
паміналася Багушэвічава 
імя ў самой Барэйкаўшчыне. 
У 1897 годзе Фр. Багушэвіч 
прыязджаў сюды. клапаціў- 
ся пра Сыракомлеву сядзі- 
бу. Усё гэта і падагрэла 
Купалу прайсціся сцежкамі 
аўтара “Дудкі Беларускай”. 

Пачалі з Жупранаў. 
У маўклівым роздуме па- 
стаялі ля паэтавай магілы, 
на якой тады стаяў высокі 
дубовы крыж з датамі жыц- 
ця: 1848-1900. Успомнілі 
віленскі суд 1910 года. А з 
ім -- смяхотны загад на 
арышт Багушэвіча ў 1908 
годзе. 

Затым паклалі на ма- 
гілу кветкі і пеша, самым 
блізкім шляхам, праз Замас- 
цяны, пайшлі праз лес, - 
гэтую дарогу ім падказалі 
жупранцы, - накіраваліся ў 
Кушляны. Пра гэта Уладзі- 
слава Францаўна напіша: 
“Мы з ім наведалі месца, дзе 
жыў Францішак Багушэвіч, 
у Ашмянскім павеце, каля 
мястэчка Жупраны”. 

Цяжка цяпер сказаць, 
якія думкі хадзілі ў іх гало- 
вах на песняровай сядзібе. 
Ўладзіслава Францаўна не 
пакінула нам больш падра- 
бязную апісаную вандроўку 
ў Кушляны. Пра гэта можна 
толькі пашкадаваць. Але 
зразумела адно: выйшлі яны 
на віленскі гасцінец з Багу- 
шэвічавай сядзібы з глыбо- 
кім перакананнем, што свой 
жыццёвы шлях абралі пра- 
вільна, што трэба яшчэ 
больш самаахвярна слу- 
жыць свайму народу. Былі 


яны ў тую пару зусім яшчэ 
маладыя, несямейныя. Але 
абодвух іх моцна яднала 
агульнасць інтарэсаў. Гэтая 
агульнасць і прывяла іх 
разам на Багушэвічаву ся- 
дзібу. 

Пасля яшчэ не раз 
прывядзе Янку Купалу яго 
шчырае сэрца на паэтаву 
магілу. Апошні раз ён быў 
тут у чэрвені 1941 года, 
разам з Якубам Коласам, за 
некалькі дзён да пачатку 
вайны, па дарозе ў Вільню. 

Пра гэта згадвае вя- 
домы грамадскі і партыйны 
дзеяч Цімох Гарбуноў, які 
разам з іншымі тым разам 
ездзіў у Вільню. 

Янка Купала заўсё- 
ды шанаваў Багушэвічаў 
талент. Ён, паводле слоў 
украінскага паэта Паўло 
Тычыны, у сваёй дакаст- 
рычніцкай творчасці, “пры- 
туліўшы да вуснаў сваіх 
беларускую дудку Багушэ- 
віча... увесь час прыслу- 
хоўваўся, а якую 6 яго ноту 
узяць, каб яна загучала яшчэ 
мацней за Багугиэвічаву но- 
ту”. 

Менавіта Багушэві- 
чавы кніжкі падказалі Купа- 
лу, што ён - беларусі адзінае 
яго прызванне - служыць 
свайму народу ўсімі сіламі 
душы. 

Такая была творчая 
лучнасць двух нашых песня- 


роў. якія падслухалі голас 
народа і ад імя яго на ўвесь 
свет апавясцілі пра неадоль- 
нае жаданне беларусаў лю- 
дзьмі звацца і заняць пачэс- 
ны пасад між народамі. 
Гэтую творчую і Ду- 
хоўную повязь Янкі Купалы 
з Францішкам Багушэвічам 
адзначаюць і рупліўцы му- 
зея народнага песьняра. Два 
гады таму з нагоды ста- 
шасцідзесятай гадавіны з 
дня народзінаў аўтара “Ду- 
дкі Беларускай” яны нават 
стварылі пастаянную экспа- 
зіцыю “Францішак Багушэ- 
віч і Янка Купала”. Лейтма- 
тыў гэтай экспазіцыі - “На- 
ша мова для нас святая, бо 
яна нам ад Бога даная.” 
Родная мова была найпер- 
шым клопатам і трывогай 
абодвух песьняроў-праро- 
каў. Усе мы памятаем слын- 
ную Багушэвічаву прадмо- 
ву да “Дудкі Беларускай” У 
ёй Мацей Бурачок усяму 
цёмнаму люду даводзіў, 
што наша мова для нас свя- 
тая, бо яна нам ад бога 
даная, што яна такая ж пан- 
ская, такая ж людская, які 
французская альбо нямец- 
кая альбо іншая якая, што 
мова - гэта адзежа душа, 
пакуль жыве душа - жыве і 
чалавек, жыве і народ. “Не 
пакідайце ж мовы нашай 
беларускай, каб не ўмёрлі!" 
Далей Макей Бура- 
чок прызнаецца, што і ён сам 
колісь думаў, што наша 
мова “мужыцкая” і толькі 
ўсяго, але вось ён натрапіў 
на старыя паперы 'па дзве- 
сце, па трыста гадоў, та- 
му пісаных у нашай зямлі, 
пісаных вялікімі панамі, а 
нашай мовай чысцідсенькай: 
як бы от цяпер пісалася”, і 
пераканаўся: “яно добра, а 
нават і трэба знаць сусед- 


скую мову, але найперш трэ- 
ба знаць сва!”. 

Не менш пранікнёнае 
слова пра родную мову і ў 
Янкі Купалы. Згадайма ко- 
лькі купалавых думак з 
ягонага публіцыстычнага 
звароту “Ці маем мы права 
выракацца роднай мовы”. 

“... Заходзіць пытан- 
не: чаму ж так трымаліся 
беларусы ўсяго свайго род- 
нага? Чаму, калі мо, каторы 
і навучыўся чагось чужога ў 
чужой школе ці так у чу- 
жыне, - дома ўсяго чыста 
забываўся? Ці ж мы мелі 
кароткую памяць, ці не лю- 
білі прасветы? Адказ тут, 
як не круці мазгамі, адзін: 
склад душы беларуса, яго 
думак, звычаяў, поглядаў на 
жыццё быў свой, і была ўся 
тая мова родная, узгадаваў- 
шая яго цэлыя тысячы лет; 
гэта душа яго душы - мова 
зраслася з ім, як зрастаецца 
са сваім коранем дзерава: 
падкапайцеся пад дзерава, 
абсячыце да звання яго ко- 
рань - дзерава завяне, за- 
сохне, перастане жыць. 
Беларус часта мо, і не зда- 
ваў сабе справы, чаму ён так 
трымаецца сваёй гутаркі, 
але не трымацца яе не мог: 
выракаючыся мовы сваёй, ён 
бы мусіў вырачыся самога 
сябе, выкрывіць пошусна 
сваю душу, выракаючыся, 
мусіў бы ісці проці ўсяго, 
што паказвае адметнасць 
чалавека перад скацінай..." 

Толькі да каменнага 
серца не можа дайсці гэтая 
пранікнёная паэтава разва- 
га пра нашу мову. 


Францішак Багушэ- 
віч і Янка Купала разам з 
Якубам Коласам, Максімам 
Багдановічам - гэта нашы 
тытаны, святыні. Менавіта 
на іх із імі павінны мы 
маліцца за Беларусь, бела- 
рускі народ, бо пакуль будзе 
граць Багушэвічава “Дуд- 
ка” і пакліканая ёй Купа- 
лава “Жалейка”, дагэтуль 
будзе жыць і наша Бела- 
русь. І ніякія недавукі і 
невукі ды розныя іншыя 
шызафранічна хворыя людзі 
пры дзяржаўных пасадах не 
змогуць зацьміць веліч на- 
шае мовы, як бы яны брыдка 
не плявузгалі на яе. Гэтага 
не дазволяць ніколі тытаны 
нашае нацыянальнай думкі, 
сярод якіх і два такія вола- 
ты, як Францішак Багушэ- 
віч і Янка Купала. Мы най- 
перш заўсёды будзем ду- 
шою і сэрцам кіравацца 
іхнім разуменнем роднай 
мовы. Гэтае разуменне вы- 
сакароднае, стваральнае, 
праўдзівае, прыроднае, уз- 
нёслае, пашанотнае. У іхнім 
разуменні клопат пра душу 
беларуса, чаго гэтак не стае 
сённяшнім урадоўцам. Гэ- 
тых парыванняў мы будзем 
і надалей трымацца. “Дуд- 
ка” і “Жалейка” мусяць усё 
ж калі-небудзь зачапіць і 
каменныя сэрца, разладжа- 
ныя мазгі чыноўніцтва Рэс- 
публікі Беларусь. Гэтак не 
можа быць, як ёсць! Павінна 
быць так, як гаворыць Ба- 
гушэвічава “Дудка” ды 
Купалава “Жалейка”! 
Уладзімір Содаль. 

Ці маем мы права выракацца роднай 


Калі ўгледзецца ў нава- 
кольнае жыццё, калі ўдумацца ва 
ўсе яго вялікія праявы, то міжволі 
прыходзім да пераканання, што 
сама па сабе думка “жыць на 
свеце” вельмі добрая, але людзі 
часта гатае жыццё паганяць, 
накладаючы на яго непатрэбныя 
путы, ацямраючы яго адвечныя 
праўды і законы. 

Самы важнейшы і непра- 
ломны закон жыцця -гэта людская 
мова, праз каторую чалавек стаў 
най-вышэй ад усякага стварэння 
пад сонцам. Сягоння мы бачым на 
свае вочы, як нешчасліў той чала- 
век, каторы ўрадзіўся глуханя- 
мым, з каторым толькі можам 
разгаварыцца знакамі, на мігі; але 
і гэтакі чалавек мае душу і ўмее 
думаць так, як і мы думаем, і, калі 
яму на мігі пакажам не так, як 
патрэбна даную рэч выразіць, - 
гэты нямы нас не зразумее, і ўсё 
чыста пойме, калі мы не будзем 
перад ім крывіць душой. 

Але жыццё не стварыла на 
свеце ўсяго чыста пад адну мерку, 
пад адзін калібр. не зраўняла яго 
лесу, не зраўняла птушак і звяроў, 
а ў вадзе рыб, не зраўняла яно і 
людзей; дало толькі кожнай жыву- 
чай істоце вялікае права па-свойму 
развівацца, не сыходзіць з прос- 
тай, раз назначанай пуціны. 

Рассеяўшы людзей па аб- 
шырнай кулі земскай, жыццё гэ- 
тым самым паставіла іх у адмен- 
ныя варункі бытавання. Патвары- 


ліся народы, гасударствы, а з імі 
свае абычаі, свае парадкі, свае 
думкі, і, разумеецца, у кожнага 
такога народа свая родная мова. 
Дайсці да гэткага ладу-парадку 
на свеце, які мы цяпер бачым, 
патрэбала цэлыя дзесяткі тыся- 
чаў лет, а мо і мільёнаў; тысячы, а 
мо і мільёны лет ткала жыццё 
сваю прыгожую на зямлі тканіну. 

Сягоння налічваецца 
больш тысячы ўсякіх народнас- 
цяў; кожная з гэтых народнасцяў 
жыве сваімі асобеннымі нацыя- 
нальнымі праявамі; кожная народ- 
насць састаўляе як бы, так ска- 
заць, адну вялізную сям'ю-радню, 
рознячыся складам сваім ад су- 
седняй такой народнасці-сям'і. І 
адлічваем мы кожны такі адзін 
народ ад другога ўсё той жа яго 
адвечнай уласнай мовай, той 
мовай, якую вякі ўсвянцілі і ўка- 
ранілі ў ім, на якой ён і яго продкі, 
з самага пачатку свайго паяўлення 
на зямлі, узраслі і ўзгадаваліся. 

Скажа хто-небудзь: хай бы 
была адна мова на свеце, бо і 
праўда - нашто іх столькі... Яно б 
то можа было і добра, а мо і не 
саўсім. Дай мы, каб было аднаго 
толькі гатунку дзерава або аднаго 
толькі гатунку жывёліна ці зба- 
жына, то напэўна лёгка здага- 
дацца, што на свеце было бы 
далёка не так прыгожа, як цяпер 
ёсць. Але калі дзерава ці жывёліна 
ёсць толькі паверхнаснай аздобай 
зямлі, то мова людзей ёсць як бы 
цэнтрам гэтага жыцця, яго ду- 
шой, яго ўнутранай аздобай. 

Для мовы, для гэтай выра- 
зіцелькі душы і думак чалавека, не 
патрэбна ні скіпетраў, ні каронаў, 
як не патрэбна для сонца якога- 
небудзь яшчэ пазалачонага абру- 
ча, рамак. Сонца само па сабе адна 
аздобнасць - і золата, і брыльянт. 
Таксама і мова якога-небудзь 
народа ёсць для яго і скіпетрам, і 
каронай. яго нічым не апаганенай 
аздабнасцю. 

Ёсць яшчэ народы, у като- 
рых і з роду, бадай, ці была свая 


мовы? 


бацькаўшчына, як напрыклад, 
цыганы, але мову сваю мелі, 
маюць, і згіне яна ў іх толькі тады, 
як звяліся бы яны самі на свеце, а 
зводзіцца ж толькі завод яЯкой- 
небудзь скаціны. 

Сам народ можа пад-пасці 
пад чужое мацнейшае ўладарства 
і часам цэлыя вякі насіць на сабе 
путы няволі але ніколі ў завая- 
ваным ці забраным народзе не 
можна выдзерці яго душы і яго 
роднага слова. Гэта апошняе яму 
матка, кормлючы дзіцянё сваёй 
грудзёй, перадае, як найсвяцейшы 
скарб разам са сваім пракляццем 
таму дзіцяці, каторае, вырасшы, 
захацела б вырачыся роднага 
слова, бо гэтым самым вырака- 
лася б і роднай маткі... Як бы ... 
недарэчна выглядала, каб хто над 
дамавінай свайго роднага пачаў 
галасіць, прыгаворваць не ў сва- 
ёй, а ў чужой мове: або каб на 
вяселлі шлюбоўнікам пачалі пяяць 
кабеты чужыя, незразумелыя пес- 
ні. А вось глянем яшчэ хоць бы на 
крылатыя стварэнні: ці ж не смеш- 
на б нам паказалася, каб салавейка 
пачаў кукарэкаць па-петушы- 
наму, а певень пачаў кукаваць, як 
зязюля. Можа толькі салавейка 
яшчэ прыгажэйшыя выдумваць 
таны ў сваёй музыцы-спеве, а 
певень яшчэ акуратней пачынаць 
сваё кукарэку апоўначы... Ужо так 
жыццё ад першага паўстання на 
зямлі быту дало можнасць раз- 
вівацца кожнай жывучай натуры 


толькі ў сваім кірунку ды ў вечнай 
гармоніі з усёй прыродай нава- 
кольнай. 

Цяпер спынімся на нашай 
беларускай мове. Нам кажуць, і 
мы самі часта гэтаму патураем, 
што мова беларуская простая. А 
па-мойму: не і дзякаваць богу, абы 
не крывая. Але разбяромся ў 
гэтым лепей. Яшчэ за часу, не- 
калькі соцень лет таму назад, калі 
Беларусь жыла сваім незалежным 
жыццём, мела сваіх князёў, сваё 
веча, ці маглі тады беларусы 
іначай гаварыць, як не па-беларус- 
ку? Ці маглі беларускія земляробы, 
сабраўшыся на веча ці на вайну 
проці чужынцаў, ламаць сабе 
языкі чужой, незразумелай для іх 
гутаркай? Адказ на гэта хіба 
кожнаму падыктуе свой розум. 
Пасля, калі падпала Беларусь пад 
уладарства Літвы, што выйшла. 
“Простая” беларуская мова зака- 
савала “крывую” сваіх заваява- 
целяў, і літоўскія законы пішуцца 
па-беларуску; слова нявольніка 
становіцца ўрадавым словам 
пабедніка. А мова наша была і 
тады не інакшая, - была таксама 
простая, але простая ў значэнні - 
не крывая, дарэчная, не заменная 
для агулу, для свайго народа. 
Літоўскі тагачасны ўрад (праві- 
цельства) са сваімі князямі меў - 
як то кажуць - усе клёпкі ў галаве 
і не ўзаконіваў бы мовы забранага 
народа, каб не бачыў у гэтым 
карысці для сябе і для падбітых зя- 
мель. 

Калі з часам Літоўска- 
Беларускае княства злучылася з 
Польшчай і беларускую мову 
стала з урада выціскаць польская, 
то гэта нічуць не даказвае, што яе 
прызналі горшай ад польскай. Тут 
была толькі, ні болей - ні меней, 
сіла кулака, як цяпер часта робяць 
іншыя гасударствы. Польшча 
была дужэй, значыць, і старалася 
гэтую сваю моц паказаць, заводзя- 
чы свае парадкі ў прылучаных да 
яе землях. І тут выйшла тое, што і 
сягоння спатыкаецца: беларускія 


баяры і багацейшыя гаражаны, так 
называная “знаць”, каб заслужыц- 
ца на ласку ў польскім урадзе, 
мець цёпленькае і выгаднае месца, 
пачалі скідаць з сябе свае родныя 
аўчынкі і напінаць чужую пад- 
робленую, нашываную скуру. 
Адно, народ (сяляне і местачкоў- 
цы) за прыхваснямі дворнымі не 
пайшоў: ён цвёрда трымаўся ўся- 
го таго, што яму пераказалі на 
божай пасцелі дзяды і прадзеды, і 
не зацёр сваёй асобенасці, свайго 
нацыянальнага духу, застаўся да 
сягонняшняга дня тым, чым быў... 
хоць і валок на сабе ярмо колькі- 
вяковага чужога ўладарства. Не 
без таго, што і пасля паяўляліся 
між беларусамі рэнегаты, здрай- 
цы свайго краю і народа, але на іх 
не звяртана ўвагі, як не звяртаецца 
на ўсякага роду адшчапенцаў, 
затраціўшых воблік і падабенства 
божае. 

Заходзіць пытанне: чаму ж 
так трымаліся беларусы ўсяго 
свайго роднага? Чаму, калі мо, 
каторы і навучыўся чагось чужога 
ў чужой школе ці так у чужыне, - 
дома ўсяго чыста забываўся? Ці ж 
мы мелі кароткую памяць, ці не 
любілі прасветы? Адказ тут, як не 
круці мазгамі, адзін: склад душы 
беларуса, яго думак, звычаяў, 
поглядаў на жыццё быў свой, і 
была ўся тая мова родная, узгада- 
ваўшая яго цэлыя тысячы лет; гэта 
душа яго душы - мова зраслася з 
ім, як зрастаецца са сваім коранем 


дзерава: падкапайцеся пад дзе- 
рава, абсячыце дазвання яго ко- 
рань - дзерава завяне, засохне, 
перастане жыць. Беларус часта мо, 
і не здаваў сабе справы, чаму ён 
так трымаецца сваёй гутаркі, але 
не трымацца яе не мог: выра- 
каючыся мовы сваёй, ён бы мусіў 
вырачыся самога сябе, выкрывіць 
пошусна сваю душу, выракаю- 
чыся, мусіў бы ісці проці ўсяго, 
што паказвае адменнасць чала- 
века перад скацінай. 

Усё ж колькісотлетняя па- 
няверка, валачэнне ярма чужога 
ўладарства на сваім набалелым 
карку не прайшло для нас без 
ніякага знаку: яно ацямрыла і за- 
трымала доўгія вякі наша куль- 
турнае і нацыянальнае развіццё, 
пакідаючы нам свае вучыльні і 
свае “языкі”, увялічыла нехаць да 
ведаў, да прасветы, да прызвання 
вялікіх думак людзей навукі і ідэі; 
засталіся мы на самым апошнім 
месцы, ніжэй парога, паміж усіх 
чыста славянскіх народаў; заста- 
ліся мы, як аблудныя авечкі, без 
пуцця, без веры ў новую светлую 
будучыню. Але ж такі засталіся і 
мы самі, як народ, як нацыя, і 
засталася пры нас наша простая 
родная мова, праз якую ўсе зна- 
юць, знае свет, што мы не прыблу- 
ды якія, а колькімільённы народ - 
беларусы, што засяляюць сваю 
адвечную Бацькаўшчыну - Бела- 
русь. 

Ачуняць, глянуць па-арлі- 
наму смела, дружна на свет белы, 
загаманіць праўдай цэламу свету 
гучна, свабодна мы зможам толькі 
тады, калі пад саламянымі стрэха- 
мі нашых хат зойме пачэснае 
месца наша родная беларуская 
кніжка. Праз памяць на магільныя 
наспы і крыжы, пад якімі бясчасна 
змарнеўшыя ў няволі спяць нашы 
дзяды і прадзеды, праз памяць на 
сваіх матак, каторыя нас сваёй 
грудзёй ускармілі, - выракацца 
роднай мовы не маем права. 

Янка Купала. 
1910 г. 


Янка Купала 
Беларушчына 


Сотні лет, 
непрыяцелем-братам прыбітая, 
Зарастаючы зеллем чужым, 
як лазой сенажаць, 
Ты ляжала, 
няпамяці пылам пакрытая, 
А народ твой быў змушан 
маўчаць і табой пагарджаць. 


І круцілі цябе, як каму падабалася, 
Кожны строіў, наводзіў цябе 
на свой строй, на свай лад; 
Адно часам жальба, 
як кляцьба, разлягалася 
Ды нячутай ляцела, ўміраючы, 
ў грудзі назад. 


Спаў народ, і ты спала, 
і ворагі верылі, 
Што ніхто не разбудзіць цябе, 
што заснула навек. 
І дзялілі цябе, ўсімі мерамі мерылі, 
Што памерла ўжо ты, - не адзін так казаў чалавек. 





Час ішоў. К жыццю новаму клікі пачуліся; 

Ўсе народы паўсталі на бітву за права сваё. 

Ты - як спала - ўскрасла, твае дзеці прачнуліся, 
Твой народ, ты сама ўсталі новае строіць жыццё. 


І цяпер хоць прыблудаў даносы ў ход пушчаны, 

Хоць пад права тваё падрываецца шмат хто, як крот,- 
Як жыла і жывеш, будзеш жыць, Беларушчына: 
Зразумеў і успомніў цябе твой мільённы народ. 


Сціхнуць віхры, заціхне пара непагодная, 

Сілы грозныя ўстануць, акрэпнуць к другому жыццю; 
Панясуцца, як звон, песні вольныя, родныя, 
Апяваючы долю, нядолю народа, тваю. 


1908 г. 
Апекунам 


Г трудна ж, трудна, 

знаць, прыйшлося 
Шмялям струхлеўшага дупля, 
Як наша слова праняслося, 
Як наша дрогнула зямля! 


Чужым 


Мы вас прынялі хлебам і соляй, 

Людзі чужыя; 

Ўстрэлі вас ласкай нашага поля 

Кветкі жывыя. 

Нашы сасонкі шумнага бору 

Далі вам хаты, 

Далі загонаў нашых разоры 

Гонар багаты. 

Пух і аўчынкі нашага хову 

Грэлі зімою, 

Птушкі вам гралі з нашай дубровы 

Гімны вясною. 

Ценем тулілі вас у спякоту 

Нашы чарэсьні, 

Нашыя жнейкі ў жніўну работу 

Пелі вам песні. 

Вашым патомкам нашыя маткі 

Казкі складалі: 

Ў сэрцах дзіцячых праўдаў пачаткі 

Сеў засявалі. 

Верны славянскім спадкам, 
браточна 


Загаманілі, зашыпелі 
Вось так, па-своему “вовсю”. 
Яшчэ паказ - пазнаць на дзеле 
Ваўка, і ліса, і змяю. 


Няварта гэтк распінацца, 

Мае шмялькі, ў чужым вуллі. 
Зацесна вам у нашай хатцы - 
Гайда! Туды, адкуль прыйшлі! 


Што вы прынеслі? Што?.. 
Загляньце 

Да беларуса сумных хат... 

З тых самых лык пляце ён лапці, 

Якія плёў сто год назад. 


Вы песню хочаце спаганіць, 
Якой адвечнасць не змагла, 
І свой паступак затуманіць 


й і. 
Брахнёй - з дабра, ане са зла!... Ў госцях вас мелі, 


І шанавалі людска, святочна 


Мы верым, што жывсга слова. ай . 
У будні, ў нядзелі. 


Не пойме цёмны ваш хаўрус, 
Але у дружбы вашай сковы 
Ужо не паверыць беларус. 


Як трутні, ласыя на соты, 

Вы к нам прыйшлі ў гадзіну бед; 
Чуць толькі сталі да работы, 

А груганам гатоў абед. 


Сотні лет песцім днямі і ночай 
Госця на шыі - 

Змея, што з пуняў скарбы валоча, 
Скарбы чужыя. 

Вы ўжо забылі, людзі здарэння, 
Дзе ваш прыпынак, - 

Вывелі ў гандаль славу, сумленне - 
Праўду на рынак. 

Слепа зракліся сораму, ўвагі, 

Ў хорамы селі» 

Браццям жа ўздзелі лапці,сярмягі, 
Торбы надзелі... 

Людзі чужыя! Хтось калісь зліча 
Вашу нам шкоду: 

Зліча праступкі... к суду пакліча 
Крыўда народу. 

1912 г. 


Цямніц і вісельняў асновы, 
Слугі нагайкі і штыха, 
Сумленне, край прадаць гатовы 
За бліск нагруднага значка. 


І з думкай носячысь шалёнай, 
Вы! вы! жадаеце з людзей, 

Каб вам паверылі мільёны, 

Каб вам карысны стогн гудзеў. 


Не вам, не вам! гасіць паходні, 
Што распаліў жывы народ! 

І праўда возьме верх нязводне: 
Такі ўжо сонца вечны ход. 
1909 г. 

Заява Сакратарыяту ТБМ 3 Купалаўскай фанатэкі 
“Аб захаванні рэлігійнай талерантнасці ў З Купа лам у сэрцы 
Рэспубліцы Беларусь ” Словы Сяргея Папара Музыка Міколы Яцкова 


Таварыства беларускай мовы звяртаецца да дэпутатаў Палаты прадстаўнікоў 
Нацыянальнага сходу Беларусі з прычыны таго, што без грамадскага абмеркавання і без 
уліку заўваг і прапаноў вернікаў розных канфесій былі прынятыя ў першым чытанні 
істотныя змены ў Закон “Аб свабодзе веравызнанняў і рэлігійных арганізацый”. 

Сутнасць гэтых зменаў адмаўляе штатвекавую рэлігійную талерантнасць 
беларускага народа і можа прывесці да непаразумення ў беларускім грамадстве на 
рэлігійнай глебе. Незразумела, чаму для стварэння суполкі любой грамадскай арганізацыі, 
у тым ліку і партыі, дастаткова трох чалавек, а для вернікаў гэтая лічба падвышаецца з 
10 да 20 асобаў. У законе нічога не сказана аб абавязковым вяртанні вернікам забранай 
бальшавікамі маёмасці альбо выплаце дзяржавай кампенсацыі за панесеныя страты. 

ТБМ як арганізацыя, якая аб'ядноўвае вернікаў розных канфесій, што звяртаўцца 
да Бога на роднай беларускай мове, прапануе на працягу лета правесці грамадскае 
абмеркаванне новай рэдакцыі гэтага Закона у сродках масавай інфармацыі. 

Мы лічым неабходным на ўзроўні Закона падтрымаць выданне рэлігійнай 
літаратуры, часопісаў і газет на беларускай мове шляхам вызвалення ад падаткаў на 
друк і распаўсюджванне. 

Мы спадзяёмся, што дэпутаты Палаты прадстаўнікоў разумеюць неабходнасць 
захавання і працягу традыцый свабоднага і раўнапраўнага развіцця ў Беларусі розных 
веравызнанняў. 

27. 06. 2002 г. 





Мы жы - вём на зям - лі, дзе ма - літ- вы кры- 





-па-ла. Нас на - ве-даў Ку - па-ла-свят - лоа- жы-ло: 


Заява Сакратарыяту ТБМ 
“Аб падтрымцы журналістаў газеты 
“Пагоня” 


Таварыства беларускай мовы выказвае сваю салідарнасць з тымі, хто асуджае 
несправядлівы судовы працэс і беспадстаўны прысуд, вынесены 24 чэрвеня 2002 г. судом 
Ленінскаго раёна г. Горадні галоўнаму рэдактару незалежнай беларускамоўнай газеты 
“Пагоня” Міколу Маркевічу і журналісту Паўлу Мажэйку. 

Сакратарыят ТБМ выказвае сваё захапленне мужнасцю, грамадзянскай пазіцыяй 
і свядомай беларускасцю “пагонічаў”. 

Мы патрабуем ад вышэйшых судовых інстанцый адмяніць неабгрунтаваны прысуд 
і спыніць мэтанакіраваны пераслед беларускамоўных выданняў, які стаў відавочным не “па о“ ла. Пры -ту-лак лю - бо -ві- ку-па-лаў-скі 
толькі для саміх беларусаў, але і для міжнароднай супольнасці. 
с. 27.06.2002 





пра-мя - ніс - та- му Сло- ву ма - ліў- ся Ку- 

Дзеці малююць Купалу 








з Ку - па-лам у сэр- цы жы - вём. 

Д... 

ЯЬ. Я. ыа... Ў... І 

з'ана шак аі 

Г. ..І................і 
Мы жывём на зямлі, Нашай нівы вязьмо 
Дзе малітвы крыло На зажынкі заве, 
Да Купальскай крыніцы Вольны вецер напеў 

з надзеяй прыпала. вольных песняў нямала. 

Нас наведаў Купала - І хто быў на зямлі, і хто сёння жыве, - 


святло ажыло: На Купалу глядзіць. Нас вітае Купала. 
Прамяністаму Слову 
маліўся Купала. Прыпеў. 





ае : Мы Айчыны сыны, 
У Лідскім гістарычна мастацкім 





. . . . ў: Мы сябры, грамада. 
музеі прайходзіць выстава дзіцячага І Прыпеў: Свой ры, грамад 
малюнка прысвечаная 120-годдзю з дня Прытулак любові- вой пачэсны раба любоў адшукала 
народзінаў народнага паэта Беларусі І Купалаўскі Дом. . Б У У адмукала. 
Янкі Купалы. На выставе каля сотні З Купалам у сэрцы, Хай жыве Беларусь - як агонь, як вада! 
малюнкаў купалаўскай тэматыкі. З Купалам у сэрцы жывём. У адвечнай хадзе Беларусь і Купала. 








па 


Прыпеў. 





Рэдактар Станіслаў Суднік 





Заснавальнік: 
ТБМ імя Францішка Скарыны. 








Аўтары цалкам адказныя за падбор 


Р эдакцыйная калегія: і дакладнасць прыведзенай інфармацыі 


Пасведчанне аб рэгістрацыі: 





Хе 83 ад 28 чэрвеня 1996 г. Алена Анісім, Вадзім Болбас, а . 
Ад д -. Міхась Булавацкі, Людміла Дзіцэвіч, Газета надрукавана ў Лідскай друкарні. 
рас рэдакцыі: Ірына Марачкіна, Леакадзія Мілаш, 231300, г.Ліда, вул. Ленінская, 23. 
220005, г. Менск, вул. Румянцава, 13. Язэп Палубятка, Газета падпісана да друку 1. 07. 2002 г. 


ЗЮ, Ліда, п а алесь Петрашкевіч. Людміла Піскун, а адліны індзке: б, 
, г. Ліда-, . 0. аецца Па : 
Е-таіі: пз(дІіфаТіпеуо.егойпо.бу Уладзімір Содаль, Станіслаў Суднік, Кошт падпіскі: 1 мес.- 489 руб., З мес.- 1467 руб. 


Ьір:/Ьт.оге.Бу/пс/ Павел Сцяцко, Алег Трусаў. Кошт у розніцу: 120 руб. 


